

ದಾವಿದಾಚ್ಯಾ ಪೂತಾ

ದಾವಿದಾಚ್ಯಾ ಪೂತಾ ಆಮಿ ಕಾಕುತ್ ಕರ್,
ಸಾಂಬಾಳ್ನ್ ಮ್ಹಾಕಾ ಧರ್ (2) ದಾವಿದಾಚ್ಯಾ ಪೂತಾ

ಸಂಸಾರೀ ಶಿಕ್‌ಪಾಂತ್
ಭರ್ತಾಂವ್ ಆಮಿ ಸ್ವಾರ್ಥಾಂತ್ (2)
ಪವಿತ್ರ್ ಆತ್ಮಾಂಕ್ ಅಪ್ಣಾಯ್‌ನಾಸ್ತಾಂ
ಚಲ್ತಾಂವ್ ಆಮಿ ಅಂದ್ಕರಾಂತ್ (2)

ನಾಸ್ತಾಂ ತುಜೊ ಆಧಾರ್
ಜಾತಾಂ ಹಾಂವ್ ನಿರಾಧಾರ್ (2)
ಜಿಣಿಯೆಂತ್ ಮ್ಹಜ್ಯಾ ನಾಸ್ತಾಂ ಉಲ್ಲಾಸ್
ಕಸೋ ಫಾವೊಂ ಸರ್ಗಾರ್ (2)

ಆವ್ಣಣ್ ಸಂಪೂರ್ಣ್ ಸೊಡ್ತಾಂ
ಖಾಲ್ತೆಂ ಜಾಂವ್ಕ್ ಆಶೆತಾಂ (2)
ಸರ್ವಾಂಚೊ ಸಾಂಗಾಂತ್ ಹಾಂವ್ ಸೊಡ್ತಾಂ
ಆತ್ಮೊ ಒಪ್ಪುನ್ ದಿತಾಂ. (2)

ಪವಿತ್ರ್ ಅತ್ಮಾಚ್ಯಾ

ಪವಿತ್ರ್ ಅತ್ಮಾಚ್ಯಾ ತುಂ ಯೆ ದೆಂವೊನ್
ಯೆಣ್ಯಾಕ್ ತುಜ್ಯಾ ರಾವ್ಣಾಂ ರಾಕೊನ್
ಮಹಿಮಾ ತಾಚಿ ಪರ್ಗಟ್ ಕರೊಂಕ್
ಖುಶಿ ತಾಚಿ ಸಂಪೂರ್ಣ್ ಕರೊಂಕ್ (2)
ಪವಿತ್ರ್ ಅತ್ಮಾಚ್ಯಾ ತುಂ ಯೆ ದೆಂವೊನ್

ಪೆಂತೆಕೊಸ್ತಾಚ್ಯಾ ತ್ಯಾ ದಿಸಾ
ಉಜ್ಯಾಚೆಂ ಸ್ನಾನ್ ದಿಂವ್ಚ್ಯಾಕ್ ಮ್ಹಣೊನ್ ದಿಸ್ತಾ
ದಾರಾಂ ಧಾಂಪುನ್ ಮಾಗೊನ್ ಆಸ್ಚ್ಯಾ ವಗ್ತಾ
ದೆವ್ಲೊಯ್‌ನಾಂಗೀ ಶಿಸಾಂಚೆರ್ ಉಜ್ಯಾಸಾರ್ಕಾಚ್ಯಾ ತ್ಯಾ ಜಿಬ್ಯೆ ರುಪಾರ್ (2)
ಪವಿತ್ರ್ ಅತ್ಮಾಚ್ಯಾ ತುಂ ಯೆ ದೆಂವೊನ್

ಲಾಯಿಕ್ ಜಾವುನ್ ಜಿಯೆವ್ನ್ ಆಸ್ಚ್ಯಾ ಮ್ಹಾಕಾ
ಸೆವಾ ಕರುಂಕ್ ಆಪಯ್ಲೆಂ ತೆಂ ತುಜ್ಯಾ
ಸರ್ಗಿಂ ಚಾವ್ಣ್ಯೊ ಸಭೆಕ್ ದಿಲ್ಲ್ಯಾ ವಗ್ತಾ
ಉಜ್ಯಾಚೆಂ ಸ್ನಾನ್ ಕೋಣ್ ಮ್ಹಾಕಾ ದೀತ್, ನಿತಿದಾರಾ ಏ ದಯಾಳ್
ಬಾಪಾ
ಪವಿತ್ರ್ ಅತ್ಮಾಚ್ಯಾ ತುಂ ಯೆ ದೆಂವೊನ್

ಉತ್ರಾಂ ತುಜಿಂ ನಿಯಾಳ್ತಾತ್‌ಗೀ ಕೊಣೀ?
ಶಿಕ್‌ಂವ್‌ನಾ ಸಾಂಗ್ತಾತ್ ಆವ್ಕಾಂ ಕಾಣಿ
ಸಂಸಾರಾಕ್ ಹ್ಯಾ ಲಾಗ್ಲ್ಯಾ ವ್ಹಡ್ಲಿ ಶನಿ
ದುಡ್ಡಾಚಿ ತಿ ವ್ಹಡ್ ನಿಶಾನಿ, ಸೊಡಯ್ ಆಮ್ಕಾಂ ದಿವೊಣ್ ತುಜಿಂ ದೆಣಿಂ

ಉಗ್ಡಾಸ್ ದವೊರ್

ಸತಾಚಿಂ ತಿಂ ಉತ್ರಾಂ, ಜಿವಿತ್ ಮನ್ಯಾಂಕ್ ದಿತಾತ್
ತಾಚೊ ಉಪಯೋಗ್ ನಾಸ್ಚಾರ್, ನಾಸಾಕ್ ಕಾರಣ್ ಜಾತತ್
ಭಾವಾಡ್ ಧಿರ್ ನಾತ್ಲೆಲಿಂ, ಸಭಾ ಸಾಂಡೊನ್ ಚಲ್ತಾತ್
ಜಿಯೆತಲ್ಯಾ ಸರ್ವಾಂಕ್ ಹೆಂ ಏಕ್ ಸತ್ ಕಳಿತ್ ಜಾಂವ್

ಬಾಪಾ ಶಿವಾಯ್ ರಾಯ್ ನಾ
ಪುತಾ ಶಿವಾಯ್ ಜಯ್ ನಾ
ಅತ್ಮಾ ಶಿವಾಯ್ ಜಾಯ್ನಾ
ಖುರ್ನಾ ಶಿವಾಯ್ ವಾಟ್ ನಾ (2)

ದಿಲ್ಯಾತ್ ದೋನ್ ಇರಾದೆ, ಸರ್ಗಿಂ ಬಾಪಾನ್ ಕೆಲ್ಲೆ
ಆಮಾಂ ಸರ್ವಾಂಕ್ ದಿಲ್ಲೆ, ಖಿಂಚೆ ಜಾಯ್ ತೆ ವಿಂಚ್ಚೆ
ಸಂಸಾರ್ ಭರೊಂಕ್ ಜಾಯ್ಲೆ, ಸೆವಾ ಕರುಂಕ್ ಜಾಯ್ಲೆ?
ಸಾಸ್ಣಿಕ್ ಜಿವಿತ್ ಜಾಯ್ಲೆ? ಅಮರ್ ಜಿವಿತ್ ಜಾಯ್ಲೆ?

ಸಾಸ್ಣಿಕ್ ಜಿವಿತ್ ಜಾಯ್ ತರ್, ಕುಟುಂಬ್ ಮ್ಹಳ್ಳೆಂ ಶೆತ್ ಕರ್
ಭಾವಾಡ್ ತುಜೊ ಧಿರ್ ಕರ್, ಪೆಲ್ಯಾಚೊ ಮೋಗ್ ಪೂರ್ಣ್ ಕರ್
ಮುಕಾಂ ಬಾವಯ್ಕಾಕಾ, ಕೋಂಬ್ ವ್ಹಾಜಯ್ಕಾಕಾ
ಉಜ್ಯಾ ಹಾತಾಂತ್ ಕೆಲ್ಲೆಂ, ದಾವ್ಯಾಕ್ ಕಳಯ್ಕಾಕಾ

ಅಮರ್ ಜಿವಿತ್ ಜಾಯ್ ತರ್, ಪಾತ್ಕಾ ಜಿಣ್ಯೆಕ್ ಪಾಟ್ ಕರ್
ಸಂಸಾರಾಚೊ ತ್ಯಾಗ್ ಕರ್, ಕುಡಿಕ್ ತುಂ ಇನ್ಕಾರ್ ಕರ್
ಮಾಗ್ಣೆಂ ಸೊಡಿನಾಕಾ, ಝಡ್ಡಿ ಕರಿನಾಕಾ
ಫುಂಕ್ಯಾಕ್ ತುಕಾ ಮೆಳ್ಳೆಂ, ಮೊಲಾಕ್ ವಿಕಾನಾಕಾ

ದೆವಾ, ದೆವಾ

ದೆವಾ, ದೆವಾ (2) ಕಿತ್ಯಾಕ್ ತರೀ, ಸಾಂಡ್ಲಾಯ್ ತೆಂ ಮ್ಹಾಕಾ
ದೆವಾ, ದೆವಾ (2) ಕಶ್ಟಾಂ-ಪಿಡೆಂತ್ ವಳ್ವಳ್ತಾಂ ಹಾಂವ್ ಹಾಂಗಾ (2)

ಧುಳಿಂತ್ಲೊ ಮನ್ಯಾಕ್ ರಚುನ್
ಅಪ್ಲೊ ಸ್ವಾಸ್ ತಾಚೆರ್ ಪೊಂಕ್ಲೊಯ್ (2)
ಆಪ್ಲ್ಯಾ ಸಾರ್ಕಾಚೊ ಚೊಚ್ ಮ್ಹಣೊನ್
ಭುಮಿ-ವೈಕುಂಠಾಂತ್ ತಾಕಾ ನೆಟ್ಲೊಯ್ (2)

ಕಿತ್ಯಾಕ್ ತರ್ ಪಿಡಾ-ಶಿಡಾ, ಹೆ ಸಗ್ಳೆ ಕಶ್ಟೆ ತೆ ಮ್ಹಾಕಾ (2)
ದೆವಾ, ದೆವಾ (2) ಕಿತ್ಯಾಕ್ ತರೀ, ಸಾಂಡ್ಲಾಯ್ ತೆಂ ಮ್ಹಾಕಾ
ದೆವಾ, ದೆವಾ (2) ಕಶ್ಟಾಂ-ಪಿಡೆಂತ್ ವಳ್ವಳ್ತಾಂ ಹಾಂವ್ ಹಾಂಗಾ (2)

ಸದಾಂನೀತ್ ಉಲೊ ಮಾರ್ತಾಂ, ತೇರ್ಸ್ ರಜಾರ್ ಮಾಗ್ಣೆಂ ಕರ್ತಾಂ (2)
ಕಶ್ಟಾಂತ್ಲೆಂ ತೆಂ ನಿವಾರ್ ಮ್ಹಣೊನ್,
ಪಿಡೆಂತ್ಲಿ ತಿ ಸುಟ್ಕಾ ದೀ ಮ್ಹಣೊನ್ (2)
ಮಾಗ್ಣೆಂ ಕಿತ್ಯಾಕ್ ಆಯ್ಕಾನಾಂಯ್,
ಕಶ್ಟಾ-ಪಿಡೆಂತ್ಲೆಂ ಸುಟ್ಕಾ ದೀನಾಂಯ್ (2)
ದೆವಾ, ದೆವಾ (2) ಕಿತ್ಯಾಕ್...ಹಾಂವ್ ಹಾಂಗಾ (2)
ದೆವಾ, ದೆವಾ (2) ಕಿತ್ಯಾಕ್ ತರೀ, ಸಾಂಡ್ಲಾಯ್ ತೆಂ ಮ್ಹಾಕಾ
ದೆವಾ, ದೆವಾ (2) ಕಶ್ಟಾಂ-ಪಿಡೆಂತ್ ವಳ್ವಳ್ತಾಂ ಹಾಂವ್ ಹಾಂಗಾ (2)

ಪಾತಾಕ್ ರಡ್ಲಾರ್ ಪಾವಾನಾ, ಜಿಣಿ ತುಜಿ ಬದ್ಲಿಜಾಯ್
ಮಾಗ್ಣೆಂ, ರಜಾರ್ ಪಾವಾನಾ, ಕರ್ಣ್ಯೊ ಬರೊ ಕರಿಜಾಯ್
ಪೆಲ್ಯಾಕ್ ಒಳ್ಳೊನ್, ಭಾವಾಂಕ್ ಭೊಗ್ಸುನ್,
ಉಪದೆಸ್ ತೆ ಮ್ಹಜೆ ಪಾಳಿಜಾಯ್ (2)
ಸತ್‌ಚ್ ಹಾಂವ್ ಸಾಂಗ್ತಾಂ ತುಮ್ಕಾಂ,
ಮಾಗ್ಲೆಂ ಸಗ್ಳೆಂಚ್ ದಿತಾಂ (2)
ಕಿರ್ಣ್ಯೊ ಮನ್ಯಾ, ಸಾಂಗ್ತಾಂ ತುಕಾ,
ಪಯ್ಲೆಂ ಉತ್ರಾಕ್ ಪಾಳೊ ದಿ ಮ್ಹಜ್ಯಾ (3)

ಸಂತೋಸ್

ಸಂತೋಸ್ ಸಂತೋಸ್ ಮ್ಹಜ್ಯಾ ಕಾಳ್ಜಾಂತ್
 ಸೊಮ್ಯಾಕ್ ಧಿನ್ಹಾಸ್ಲೆಚ್ಯಾ ವೆಳಾಂತ್
 ದಿರ್ವಿಂ ಪುಂಜಾಯ್ಕಾ ಸಂಸ್ತಾಂತ್
 ಕಲಂಬ್ ಮಾಂಡಿನಾ ತಾಕಾ ಸರ್ಗಾಂತ್ (2)
 ಸಂತೋಸ್ ಸಂತೋಸ್ ಮ್ಹಜ್ಯಾ ಕಾಳ್ಜಾಂತ್

ಕಾಂಟಿರಿಚ್ಯಾ ರುಕಾರ್, ಅಂಜುರ್ ಕಾಡುಂಕ್ ಮೆಳ್ತಾಂ
 ಸರಾಂಟ್ಯಾಚ್ಯಾ ಝಡಾರ್, ದಾಕೊ ಖುಂಟುಂಕ್ ಮೆಳ್ತಾಂ
 ಪಾತ್ಕಾಂ ಅಸೊನ್ ಮೆಲ್ಯಾರ್, ಸರ್ಗಾಕ್ ವಚೊಂಕ್ ಜಾಯ್ನಾಂ
 ಮರಣ್ ಏಕ್ ಮನ್ಶಾಚಿಂ, ಜಿವಿತ್ ಆಕೇರ್ ಕರ್ನಾಂ ಜೀವನ್ ಆಕೇರ್ ಕರ್ನಾಂ
 ಸಂತೋಸ್ ಸಂತೋಸ್ ಮ್ಹಜ್ಯಾ ಕಾಳ್ಜಾಂತ್

ಪಾತ್ಕಾಕ್ ಕಾರಾಣ್ ಜಾಂವ್ಚೊ ದೊಳೊ ತೊ ಕೊಂಕುನ್ ಕಾಡ್
 ಪಾತ್ಕಾಕ್ ಕಾರಾಣ್ ಜಾಂವ್ಚೊ ಹಾತ್ - ಪಾಯ್ ತೇ ಕಾತರ್ನ್ ಕಾಡ್
 ಸಾಸ್ಣಿಕ್ ಜಿವಿತಾ ಪ್ರಾಸ್, ಅಮರ್ ಜಿವಿತ್ ಬರೆಂ
 ಕಶೆಂ ತೆಂ ಮೆಳ್ತಾ ಮ್ಹಣ್, ತುಮ್ಕಾಂ ಸಾಂಗ್ಚೆಂ ಕಶೆಂ
 ಸಂತೋಸ್ ಸಂತೋಸ್ ಮ್ಹಜ್ಯಾ ಕಾಳ್ಜಾಂತ್

ಪವಿತ್ರ್ ಆತ್ಮೊ ಆಸ್ಲಾರ್, ಹಾಂವ್ ಪಾತ್ಕಿಂ ಮ್ಹಣ್ಚೊ ನಾ
 ಪಾತ್ಕಾಂ ಕರ್ತಲ್ಯಾ ಥಂಯ್, ಪವಿತ್ರ್ ಆತ್ಮೊ ಯೆಂವ್ಚೊ ನಾ
 ಸರ್ಗಾ ವಯ್ಲೊ ತೊ ದೇವ್, ಸಂಸ್ತಾಕ್ ಹ್ಯಾ ಲಬ್ಧಾನಾ
 ಪವಿತ್ರ್ ಆತ್ಮೊ ಅಸ್ಲೊಲೊ, ಪರ್ತಾನ್ ಅಪಂವ್ಚೊ ನಾ

ವಂಚಿತ್ ಜಾಲೊಂ

ವಂಚಿತ್ ಹಾಂವ್ ಜಾಲೊಂ, ಮೋಗ್ ತುಜೊ ಮೆಳನಾಸ್ತಾನಾ
 ಒಳ್ಳನಾ ಹಾಂವ್ ಜಾಲೊಂ, ಲೊಕಾಚಿ ಸೆವಾ ಕರ್ತಾನಾ, ಏ ದೆವಾ (4) (2)

ಪವಿತ್ರ್ ಸ್ನಾನಾಂತ್ ಆಮ್ಚ್ಯಾ, ಹಾಂವ್ ತುಜೊಚ್ ಜಾಲೊಂ
 ಉಲ್ಟಾಕ್ ತುಜ್ಯಾ ಪಾಳೊ ದೀವ್ನ್, ಹಾಂವ್ ಮುಕಾರ್ ಸರ್ಗೊಂ
 ಮ್ಹಜೆಂ ಲಿಸಾಂವ್, ಮ್ಹಜೆ ಮಿಸಾಂವ್, ಮ್ಹಜೆಂ ಬರೆಂಪಣ್
 ಲೊಕಾಚ್ಯಾ ಸೆವೆಕ್ ಗೆಳನಾಸ್ತಾಂ, ಸ್ವಾರ್ತಾನ್ ಹಾಂವ್ ಬಡೊನ್
 ವಂಚಿತ್ ಜಾಲೊಂ (2) ಸರ್ವ್ ಜಾಣಾಂ ಆಸೊನ್, ಏ ದೆವಾ (4)

ಸಂಸಾರಿ ಸರ್ವ್ ವಸ್ತೊಂಚೊ, ತ್ಯಾಗ್ ಹಾಂವೆಂ ಕೆಲ್ಲೊ
 ಕುರ್ಪೆನ್ ತುಜ್ಯಾ ಬುಡೊನ್ ಹಾಂವ್, ಸರ್ವ್ ಜಾಣಾಂ ಜಾಲೊಂ
 ಮ್ಹಜ್ಯೊ ದೆಣ್ಯೊ, ಮ್ಹಜ್ಯೊ ಕರ್ಣ್ಯೊ, ಮ್ಹಜ್ಯೊ ಸರ್ವ್ ವೊಡ್ಣ್ಯೊ
 ಗ್ರೇಸ್ತ್ ಮನ್ಶಾಂಚ್ಯಾ ಹಾತಾಂತ್, ಹಾಂವೆಂ ಸಮರ್ಪುನ್ ದೀವೊನ್
 ವಂಚಿತ್ ಜಾಲೊಂ (2) ಸರ್ವ್ ಜಾಣಾಂ ಆಸೊನ್, ಏ ದೆವಾ (2)

ಸುವಾರ್ತಾ ಪರ್ಗಟ್ ಕರ್ಚ್ಯಾಕ್, ಗಾಂವಾನ್ ಗಾಂವ್ ಹಾಂವ್ ಭೊಂವ್ಲೊ
 ಮ್ಹಜೊ ಮ್ಹಳ್ಯೊ ಸ್ಥಾನ್ ಆಪ್ಣಾಂವ್ಕ್, ಹಾಂವ್ ಚಡ್ ವೊದ್ಪಾಡ್ಲೊಂ
 ಮ್ಹಜೊ ಹುದೊ, ಮ್ಹಜೊ ಮಾನ್, ಮ್ಹಜೊ ತೊ ಗೌರವ್
 ಹೆರಾಂಕ್ ಹಾಂವ್ ಸೊಡ್ನ್ ದಿಂವ್ಚ್ಯಾಕ್, ತಯಾರ್ ನಾತ್ಲ್ಯಾನ್
 ವಂಚಿತ್ ಜಾಲೊಂ (2) ಸರ್ವ್ ಜಾಣಾಂ ಆಸೊನ್, ಏ ದೆವಾ (4)

ಉತಾರ್ ಪ್ರಾಯೆಕ್ ಪಾವೊನ್, ಖಿಂತಿನ್ ಹಾಂವ್ ಭರ್ಲಾಂ
 ಪಿಡಾ ಸೊಸುಂಕ್ ತಾಂಕಾನಾಸ್ತಾಂ, ದುಕಾಂನಿ ಹಾಂವ್ ಬುಡ್ಲಾಂ
 ಮ್ಹಜೆ ಗುನ್ಯಾಂವ್, ಮ್ಹಜಿಂ ಪಾತ್ಕಾಂ, ಬೊಗ್ಗಿ ಮ್ಹಣೊನ್
 ಮ್ಹಕಾ ಪಳೆವ್ನ್ ತುಮಿ ಸಗ್ಳಿಂ, ಜಾಣಾಂ ಜಾಯಾತ್ ಮ್ಹಣ್
 ಉಪ್ಕಾರ್ ಮಾಗ್ತಾಂ, ತುಮ್ಚ್ಯಾ ಜಿಣ್ಯೆಂತ್,
 ಚೆತ್ರಾಯ್ ಕರಾ ಮ್ಹಣ್ ಏ ದೆವಾ (4)

ಪವಿತ್ರ್ ಅತ್ಮಾ

ಏ ಪವಿತ್ರ್ ಅತ್ಮಾ, ರಾಜ್ ಕರ್ ತುಂ ಕಾಳ್ಜಾಂತ್ ಆಮ್ಚ್ಯಾ
 ಜಿವಿತ್ ತೆಂ ಆಮ್ಚೆ ಮುಕ್ತೆಂ ದೆವಾಕ್ ಆಮ್ಚ್ಯಾ ಮಾನ್ಸೊಂಕ್
 ಕರ್ ತುಂ ಬಳ್ಜಾಂತ್ ಅಮ್ಕಾಂ, ಹಾತೆರ್ ಜಾವ್ನ್ ವಾವ್ರುಂಕ್ ಸಂಸ್ತಾಂತ್
 ಶುಭ್‌ವಾರ್ತಾ ಪರ್ಗಟ್ ಕರುಂಕ್, ಭರ್ ತುಂ ಸರ್ವ್ ಪದ್ವೆನ್ ಆಮ್ಕಾಂ

ಜಾಯ್ ಆಮ್ಕಾಂ ತುಂ ಜಾಯ್, ಸಾಂಡುನ್ ವಚನಾಕಾ
 ರಾವ್ ಸದಾಂ ಆಮ್ಚ್ಯಾ ಕಾಳ್ಜಾಂತ್, ಚಲಯ್ ಮೊಗಾನ್ ತುಜ್ಯಾ
 ವಾಯ್ಪಾಂಚಿಂ ಜಿಣಿ ಸಾಂಡುನ್, ಕುರ್ಪೆನ್ ತಾಚ್ಯಾ ಭರೊಂಕ್
 ಮಜತ್ ತುಂ ಕರ್ ಆಮ್ಕಾಂ, ಪೆಲ್ಯಾಚಿ ಸೆವಾ ಕರುಂಕ್

ಸಂಸ್ತಾಕ್ ಹ್ಯಾ ಆದೇವ್ ಮಾಗೊನ್, ಸೊಮ್ಯಾಚ್ಯಾ ಪಾವ್ಲಾಂನಿ ಚಲೊಂವ್ಕ್
 ಪೆಲ್ಯಾಕ್ ಆಮ್ಚ್ಯಾ ಒಳ್ಳೊನ್, ತಾಚ್ಯಾ ಗರ್ಜಾಂಕ್ ಪಾವೊಂಕ್
 ಭಾವಾಡ್ತಾಚೆರ್ ಜಿಯೆವ್ನ್, ಸತಾ ವಾಟೇನ್ ಚಲೊಂಕ್
 ಕಾಳ್ಜಾಂಥಾವ್ನ್ ಉಪ್ಕಾರ್ ಮಾಗ್ತಾಂ, ಜಿಣ್ಯೆಂತ್ ಆಮ್ಚ್ಯಾ ಜೈತ್ ವರೊಂಕ್

ಸಾಂಡಿಸೊನಾಂಯ್ ತುಂ ಆಮ್ಕಾಂ, ಖಾಲ್ ಜಾಲ್ಯಾರ್ ಖುಶೇಕ್ ತಾಚ್ಯಾ
 ದೆವಾಚಿ ಆಜ್ಞಾ ಪಾಳ್ಕಾರ್, ಸೆವೆಕ್ ಸದಾಂ ತಯಾರ್
 ದಾಕಯ್ತಲೊಯ್ ವಾಟ್ ಮೊಗಾನ್, ಪಾಂವ್ಚ್ಯಾಕ್ ಸರ್ಗಿಂಚ್ಯಾ ರಾಜಾಕ್
 ಸರ್ವ್ತಾಯ್ ಆಮಿಂ ಸಾಂಗಾಂತಾ, ಮೆಳ್ಚ್ಯಾಕ್ ದೆವಾಬಾಪಾಕ್

ಸ್ತುತಿ ತುಜಿ ಕರ್ತಾವ್, ಆರ್ಕಾಂ, ಹೊಗ್ಯಾಪ್ ದಿತಾಂವ್
 ಸಗ್ಳ್ಯಾ ಆಮ್ಚ್ಯಾ ಸಕ್ಲೆನ್, ಫಡಾ ಉಮೆದಿನ್ ಗಾಯ್ತಾಂವ್
 ಮಜತ್ ಕರುಂಕ್ ಪಾಠಯಿಲ್ಲಾ, ಸೊಮ್ಯಾಕ್ ಆಮಿಂ ಧಿನ್ಹಾಸ್ತಾಂವ್
 ಸರ್ಗಿಂ ಆಸ್ಚೆ ತ್ರೆಯೇಕ್ ದೇವ್, ಎಕಚ್ ಮ್ಹಣೊನ್ ಪಾತ್ಯೆತಾಂವ್

ನವೋ ದೀಪ್

ಸಂಸ್ಕಾರ್ ಹ್ಯಾ ನವೋ ದೀಪ್ ತೊ ಉದೆಲೊ
 ಸೊಮ್ಯಾನ್ ಆಪ್ಲ್ಯಾ ಪರ್ದೆಸಂಗಿಂ ರಾಂವ್ಡೊಂ
 ಆಂಕ್ವಾರ್ ಸ್ತ್ರೀಯೆಚ್ಯಾ ಗರ್ವಾಂತ್ ಸಂಸಾರಾಕ್ ಆಯ್ಲೊ
 ಗೊರಾಂಚ್ಯಾ ಖಾವ್ಣೆರ್ ತೊ ಜಲ್ಮಾಲ್ಲೊ (2)

ರಾಯ್ ಕುವರ್ (2) ಸಂಸ್ಕಾರ್ ಆಧಿಂಚ್ ತೊ ಆಸ್‌ಲ್ಲೊ
 ರಾಯ್ ಕುವರ್ (2) ಬಾಪಾಚೊ ಪೂತ್ ತೊ ಜಾವ್ನಾಸ್‌ಲ್ಲೊ (2)

ಮೊಗಾನ್ ಬಾಪಾವಿಶ್ಯಾಂತ್ ಸಾಂಗಿಲಾಗ್ಲೊ
 ಚುಕೊನ್ ಗೆಲ್ಲ್ಯಾ ಶೆಳಿಯಾಂಕ್ ಸೊಧುಂಕ್ ಲಾಗ್ಲೊ
 ಬಂಧೆಂತ್ ಆಪ್ಲ್ಯಾ ಸಗ್ಳ್ಯಾಂಕ್ ಸೊಡುಂಕ್ ಲಾಗ್ಲೊ
 ಆಪ್ರಾದ್ಯಾಂಚೆ ಗುನ್ಯಾಂವ್ ಭೊಗ್ಸುಂಕ್ ಲಾಗ್ಲೊ (2)

ಬೆಸ್ತಾರಾ ರಾತಿ ಜೆವ್ಣಾರ್ ತೊ ಬಸ್ಲೊ
 ಆಪ್ಲ್ಯಾಚ್ ಹಾತಾಂನಿ ಉಂಡೊ ಮೊಡುನ್ ದಿಲೊ
 ಉಡಾಸಾಕ್ ಕರಾ ಮ್ಹಣೊನ್ ಸಾಂಗಿಲಾಗ್ಲೊ
 ಉಪ್ರಾಂತ್ ಮಾಗೊಂಕ್, ಮೊಳ್ಯಾಂತ್ ಭಿತರ್ ರಿಗ್ಲೊ (2)

ಕಾಲ್ವಾರಿಚ್ಯಾ ದೊಂಗ್ರಾಪರ್ಯಾಂತ್ ಖುರಿಸ್ ವ್ಹಾವಯ್ಲೊ
 ಕಾಂಟ್ಯಾಂಚೊ ಮುಕುಟ್ ತಾಚ್ಯಾ ಮಾತ್ಯಾರ್ ಸಾಣ್ಣಿಲ್ಲೊ
 ಅಪ್ಲಾಕ್ ಮಾರ್ಲೆಲ್ಯಾಂಕ್ ಭೊಗ್ಸುಂಕ್ ಪರಾತ್ತಿಲಾಗ್ಲೊ
 ಉಪ್ರಾಂತ್ ಅತ್ಮೊ ಬಾಪಾಕ್ ಒಪ್ಸುನ್ ದಿಲೊ. (2)

ಜಯೊ ಜಯೊ ಜಯೊ ಜಯೊ ಮ್ಹಣೊನ್
 ಶೆಯೊ ಕಿತ್ಲೊ ಕರ್ಟೊ ಮ್ಹಣೊನ್ ಚಿಂತುನ್
 ಆಸ್ಲ್ಯಾ ಪಿಡೆಂಕ್ ವಯ್ಲ್ಯಾ ಸೊಮಿಂಚ್ ಮ್ಹಣೊನ್
 ಅಮೆರಿಕಾ ಶುಶ್ರುಶೆಕ್ ವಚೊನ್
 ಸತ್ಮಾನ್ತಾಂ ಮ್ಹಣೊನ್ ಕಿತೆಂ ಪ್ರಯೋಜನ್

ಜಯ್ ತುಂ ವ್ಹರ್ (2) ಮತಿಂತ್ಲ್ಯಾ ಚಿಂತ್ನಾಂಚೆರ್ ಜಯ್ ತುಂ ವ್ಹರ್
 ಜಯ್ ತುಂ ವ್ಹರ್ (2) ಪಾತ್ಕಾಂಚ್ಯಾ ಸಮಯಾಂಚೆರ್ ಜಯ್ ತುಂ ವ್ಹರ್
 ಜಯ್ ತುಂ ವ್ಹರ್ (2) ಆಧಾರ್ಚ್ಯಾ ಕರ್ಣಾಂಚೆರ್ ಜಯ್ ತುಂ ವ್ಹರ್
 ಜಯ್ ತುಂ ವ್ಹರ್ (2) ಉಸಾರ್ಚ್ಯಾ ಉತ್ರಾಂಚೆರ್ ಜಯ್ ತುಂ ವ್ಹರ್

ಸಂಪೂರ್ಣ್ ಜಾಂವ್ಕ್ ಖುಶಿ ಆಸಾ

ಸರ್ವಸ್ವರ್ಚ್ ಆಮ್ಚೊ ಆಧಾರ್, ತಾಣೆಂಚ್ ರಚ್ಣಾ ಸರ್ಗ್ ಆನಿ ಸಂಸಾರ್
 ದೆವಾಕ್ ಆಮ್ಚ್ಯಾ ಅರ್ಗಂ ದಿವ್ಯಾಂ, ತಾಣೆಂಚ್ ಆಮ್ಕಾಂ ವಿಂಚುನ್ ಕಾಡ್ಲಾಂ

ಸಂಪೂರ್ಣ್ ಜಾಂವುಂಕ್ ಖುಶಿ ಆಸಾ
 ಜೆಜುನ್ ಸಾಂಗ್ಲೆಂ ಕರುಂಕ್ ಆಸಾ
 ಸಂಪೂರ್ಣ್ ಜಾಂವುಂಕ್ ಖುಶಿ ಆಸಾ
 ದೆವಾಕ್ ಆಮ್ಚ್ಯಾ ಸೊಧುಂಕ್ ಆಸಾ (2)

ಉದ್ಯಾನ್ ಅನಿ ಅತ್ಯಾನ್ ಜಲ್ಮೊನ್ ಭಾರಾದಿಕ್ ಖುರಿಸ್ ವ್ಹಾವವ್ನ್
 ಉಪದೆಸ್ ತೆ ತಾಚೆ ಪಾಳುನ್ ಆಸ್‌ಲ್ಲೆಂ ಸಗ್ಳೆಂ ವಿಕುನ್
 ಮೆಳ್ಳೊ ದುಡು ದಾನ್ ಕರುನ್ ಸೊಮ್ಯಾಚೊ ಪಾಟ್ಲಾವ್ ಕರೊನ್
 ಸುಣ್ಯಾಂ ವಾಗ್ವಾಂ ಮಧೆಂ ವಚೊನ್ ಸುವಾರ್ತಾ ಪರ್ಗಟ್ ಕರುನ್
 ರಡ್ಡೆಲ್ಯಾಂಚಿಂ ದುಕಾಂ ಪುಸುನ್ ಕಶ್ವಾತೆಲ್ಯಾಂಕ್ ಆಧಾರ್ ದಿವುನ್
 ಮಹಿಮಾ ತಾಚಿ ಪರ್ಗಟ್ ಕರುನ್
 ಭಾಸಾಯಿಲ್ಲೊ ಗಾಂವ್ ಸ್ಥಾಪನ್ ಕರುಂಕ್ (2)

ಅಕ್ಮಾನ್ ನಿಂದಾ ಕಶ್ವೆ ಸೊಸುನ್ ಇಶ್ಟಾಂಖಾತಿರ್ ಜೀವ್ ದಿವುನ್
 ಭಾವಾಂಕ್ ಮ್ಹಜ್ಯಾ ಮೊಗಾನ್ ಭೊಗ್ಸುನ್
 ಪೆಲ್ಯಾಚೊ ಮೋಗ್ ಸಂಪೂರ್ಣ್ ಕರುನ್
 ಮಾರ್ಲೆ ಮಾರ್ ಸಗ್ಳೆ ಖಾವುನ್ ಭೊಗ್ಸಿ ದೆವಾ ಮ್ಹಣೊನ್ ಸಾಂಗುನ್
 ಭುಕೆಲ್ಯಾಂಕ್ ಖಾಣ್ ಜೆವಣ್ ದಿವುನ್, ಅನಾಥಾಂಕ್ ಆಸ್ಲೊ ರಾವೊಂಕ್
 ಪಿಡೆಸ್ತಾಂ ಪಾಸೊತ್ ಮಾಗುನ್ ಪಾತ್ಕಾಂತ್ಲೆಂ ಸರ್ವ್ ಪಯ್ಸ್ ವಚೊಂಕ್
 ಪವಿತ್ರ್ ಅತ್ಯಾಕ್ ಆಮಿ ಘೆವುನ್ ದುಸ್ಮಾನಾಂಕ್ ಪಾಡಾವ್ ಕರುಂಕ್ (2)

ಹರಿಯಾಂ ಆಮಿ ಆಮ್ಚ್ಯಾ ದೆವಾಕ್ ತಾಣೆಂ ದಿಲ್ಲ್ಯಾ ಸಗ್ಳ್ಯಾ ಫಳಾಂಕ್
 ಹರಿಯಾಂ ಆಮಿ ಆಮ್ಚ್ಯಾ ದೆವಾಕ್ ತಾಣೆಂ ದಿಲ್ಲ್ಯಾ ಸಗ್ಳ್ಯಾ ದೆಣ್ಯಾಂಕ್
 ಹರಿಯಾಂ ಆಮಿ ಆಮ್ಚ್ಯಾ ದೆವಾಕ್ ತಾಣೆಂ ದಿಲ್ಲ್ಯಾ ಸಗ್ಳ್ಯಾ ಪದ್ವ್ಯಾಂಕ್ (2)

Lyrics & Tunes : Vinay Elwyn Pinto, Kodical,
Mob.: 7411084639, 0824-2457202
Arun Lobo, Kodical Mob.: 8553324337,
(Hymn No. 6, 12, 21)
Carmine Gonsalves, Hoigeibail,
Mob.: 9483776157, 0824-2248893 (Hymn No. 2)

Music
Arrangement : Vinod Suvarna, Hosabettu. Mob.: 9019434159

* * *

ಉತ್ರಾಂ ಆನಿ ತಾಳೆ: ವಿನಯ್ ಎಲ್ವಿನ್ ಪಿಂಟೊ, ಕೋಡಿಕಲ್
 ಅರುಣ್ ಲೋಬೊ, ಕೋಡಿಕಲ್ (ಗೀತ್ ನಂ. 6, 12, 21)
 ಕಾರ್ಮಿನ್ ಗೊನ್ಸಾಲ್ವಿಸ್ ಹೊಗೆಬೈಲ್ (ಗೀತ್ ನಂ. 2)
 ಸಂಗೀತ್ಕಾರ್: ವಿನೋದ್ ಸುವರ್ಣ, ಹೊಸಬೆಟ್ಟು